

---

dharmapurI godAvarI varNanam

——  
ಧರ್ಮಪುರೀ ಗೋದಾವರೀ ವರ್ಣನಂ

——  
Document Information



---

Text title : Verses praising Sacred Dharmapuri and Godavari

File name : dharmapurIgodAvarIvarNanam.itx

Category : devii, koriDevishvanAthasharmA, nadI, devI

Location : doc\_devii

Author : koriDe vishvanAthasharmA, dharmapurI

Transliterated by : koriDe vishvanAthasharmA

Proofread by : koriDe vishvanAthasharmA

Acknowledge-Permission: Koride Vishwanatha Sharma

Latest update : February 19, 2018

Send corrections to : [sanskrit@cheerful.com](mailto:sanskrit@cheerful.com)

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

June 28, 2023

*sanskritdocuments.org*

---



## ಧರ್ಮಪುರೀ ಗೋದಾವರೀ ವರ್ಣನಂ



ಕೋರಿಡೇ ವಿಶ್ವನಾಥ ಶರ್ಮಾ ಸಂಸ್ಕೃತೋಪನ್ಯಾಸಕಃ  
ಶ್ರೀ ಲಕ್ಷ್ಮೀ ನರಸಿಂಹಸಂಸ್ಕೃತಾಂಧ್ರ ಕಲಾಶಾಲಾ  
ಅಯಿ ಕರಿಕರ್ಣಿಕ ! ಮೂಷಿಕವಾಹನ!! ಪರ್ವತಜಾಸುತ ! ಸಾಂಬಪ್ರಿಯ !  
ನುತಜನಪೋಷಕ ! ಷಣ್ಮುಖಸೇವಿತ ! ಶಂಕರಚುಂಬಿತಫಾಲತಟ ! .  
ವರಚತುರಾನನದೇವಗಣಾರ್ಚಿತ ! ದಾನವಭಂಜಕ ! ದಾಸರತ!  
ಜಯ ಗಣನಾಯಕ ! ವಿಘ್ನವಿನಾಶಕ ! ಧರ್ಮಪುರೀಜನಪಾಲ ವಿಭೋ!  
ಅಯಿನಿಜಮೂರ್ಧಜಪಾಶಜಟೋದ್ಭವಗೌತಮಜಾಸಿಕತೋದ್ಭವ ಭೋಃ  
ವರರಘುವಂಶಕಲಾನಿಧಿಕೀರ್ತಿತರಾಘವಸೇವಿತಲಿಂಗತನೋ! .  
ನಿಜವರಭಕ್ತಕೃತಾಘವಿನಾಶಕ ದಾಸಜನಾರ್ಥಿತದಾನರತೇ!  
ಜಯ ರಜನೀಕರಭೂಷಿತಶೇಖರ! ಧರ್ಮಪುರೀವಿಲಸನ್ನಿಲಯ! ..  
ತ್ವದ್ಧರ್ಶನಂ ಯದಿ ಲಭೇ ನ ತು ನೀಲಕಂಠ!  
ನಾಮಂ ಭಜಾಮಿ ಯದಿ ಕಂಠಗತಂ ನ ತೇ ಹಿ .  
ರೂಪಂ ಸ್ಮರಾಮಿ ತವ ಚೇನ್ನ ಮನೋಹರಂ ಮೇ  
ತಜ್ಜೀವನಂ ಮಮ ನಿರರ್ಥಕಮೇವ ಶಂಭೋ ..  
ಪ್ರಾತಃಕಾಲವರ್ಣನಂ ಗೋದಾವರೀ  
ಲಕ್ಷ್ಮೀನೃಹರೇಃಪದಾಬ್ಜಲಸಿತಾ ಬ್ರಹ್ಮಾದಿದೇವೈರ್ಯುತಾ  
ಯಾ ರಾಮಾರ್ಚಿತರಾಮಲಿಂಗನಿಲಯಾ ಭಕ್ತಾಘವಿದ್ವಂಸಿನೀ  
ಯಸ್ಯಾಃ ಪ್ರಾಗ್ಗಿಶಿ ಗೌತಮೀ ರವಿಕರಾನ್ ಪ್ರಕ್ಷಾಲಯಂತೀ ಸದಾ  
ಸೇಯಂ ಧರ್ಮಪುರೀ ಸನಾತನಪುರಂ ಕ್ಷೇತ್ರಂ ಸತೀರ್ಥಂ ಮಹತ್ .. 1..  
ಗೋದಾವರೀಗತಸುರಾರ್ಪಣಕೌತುಕೇಂದುಃ  
ಪೀಯೂಷಭಾಂಡಪರಿಪೂರ್ಣಸುಧಾಕರೋ ಸಯಂ .  
ವೀಚೇನಿಬದ್ಧಪ್ರತಿಬಿಂಬತನುರ್ನಿಠಾತಂ  
ಸೂರ್ಯೋದಯೇ ಲಸತಿ ಗಚ್ಛತಿ ಖಾನ್ನಿಶೇಶಃ .. 2..  
ಗೋದಾವರೀವರಜಲೇಷು ವಿನೋದಮಿಚ್ಛುಃ  
ತಾರಾಯುತೋ ವರತರಂಗಹೃತಾತ್ಮರೂಪಃ .  
ಆವೃತ್ಯ ವಾರ್ವಸಿತಕೈರವಮಾತ್ಮಬಂಧುಂ

ಸೂರ್ಯೋದಯೇ ಲಸತಿ ಗಚ್ಛತಿ ಖಾದ್ಧಿಮಾಂಶುಃ .. 3..  
 ನಿಷ್ಕಾಸ್ಯ ದ್ವಿಜರಾಟ್ ತಮೋಽನ್ಧಪಟಲಂ ಯಾತ್ಯೇಕತೋ ಹ್ಯಂಬರಾತ್  
 ನಿದ್ರಾಮುದ್ರಿತಮಾನವಾನ್ ದ್ವಿಜವರಾಃ ಜಾಗ್ರಂತಿ ರಾವೈರ್ಮುಹುಃ .  
 ಛಿತ್ತಾನ್ಧಂ ದ್ವಿಜಕಾಂತಿಭಿದ್ವಿಜವರಾಃ ಶ್ರಾವ್ಯಂತಿ ವೇದಶ್ರುತೀಃ  
 ಪ್ರಾತರ್ಧರ್ಮಪುರೀಪುರಸ್ಯ ಹಿ ಜನಾನ್ ಕುರ್ವಂತಿ ಚೈತನ್ಯಕಾನ್ .. 4..  
 ಗೌತಮ್ಯಾಸ್ತು ತರಂಗಪಂಕ್ತಿನಿನದೈರ್ಮಾರ್ಧುರ್ಯಮಾಪೂರ್ಯತೇ  
 ಆಬ್ರಾಹ್ಮೀ ಹರಿತಾಶ್ಚ ಛಾತ್ರವಟವಃ ಪೂರ್ಯಂತಿ ವೇದಶ್ರುತೀಃ .  
 ಗಾವೋಽಮ್ಬೇತಿ ನದಂತಿ ವತ್ಸಕಗಣಂ ಸ್ತೋಧಾಸ್ಯದಾನಾಯ ತಾಃ  
 ಪ್ರಾತರ್ಧರ್ಮಪುರಂ ಹಿ ಮಂಗಲಕರೈರ್ಧ್ವಾನೈಃ ಪವಿತ್ರೀಕೃತಂ .. 5..  
 ಯಸ್ಯಾಂ ಬ್ರಾಹ್ಮಣಪುಂಗವೈರನುದಿನಂ ಸುಸ್ನಾತಲಿಪ್ತಾಂಗಕೈಃ  
 ಗಾಯತ್ರೀ ಶ್ರುತಿರಾವ ಸುಸ್ವರಗಲೈರ್ದತ್ತಾಂಜಲಿರ್ಭಾಸ್ಮರಃ .  
 ಸ್ನಾತ್ವಾ ಛಾಲಿತರಶ್ಮಿಭಿರ್ನರಹರಿಂ ಸಂದ್ರಷ್ಟುಕಾಮೋ ಮುದಾ  
 ನಿದ್ರಾಮುದ್ರಿತಪದ್ಮಮುನ್ನಯತಿ ಯಃ ಸಂಸೇವನಾಯ ಪ್ರಭೋಃ .. 6..  
 ಗೋದಾವರೀವಿಮಲವಾರಿತರಂಗಹೃದ್ಯೈಃ  
 ಯತ್ಕೈರವೈರತಿಮುಪೇತ್ಯ ಮುದಾ ನಿಶಾಂತೇ .  
 ಇಂದೌ ಗತೇ ಹಿ ಕಮಲಾನಿ ನಿಮೀಲಿತಾನಿ  
 ಉನ್ಮೀಲ್ಯ ಭಾಸ್ವರಕರೈರ್ವಿಕಸಂತಿ ಪ್ರಾತಃ .. 7..  
 ಯೇ ಚೈವ ಬದ್ಧತನವಃ ಕಮಲೋದರೇಷು  
 ಭೃಂಗಾ ಹಿ ಭಾನುಹೃತಚಿತ್ತಮುಮುಕ್ಷವಸ್ತೇ .  
 ಸಂತುಷ್ಟಭಾಸ್ವರಕರೈಃ ಸುವಿಮುಕ್ತಸಂಗಾಃ  
 ಗೀತೋಪದೇಶಕವರಾ ನನು ಯಾಂತಿ ಚೋರ್ಧ್ವಂ .. 8..  
 ಶ್ರೀ ವೈಷ್ಣವಾ ನೃಹರಿಸೇವನತತ್ಪರಾಶ್ಚ  
 ದಿಕ್ಪೂರ್ಯಮಾಣಶುಭಮಂಗಲವಾದ್ಯಘೋಷೈಃ .  
 ಗೋದೋದಪೂರ್ಣವರಹೇಮಘಟಾ ನಿವೃತ್ಯ  
 ನಿಯಾಂತಿ ವೇದಪಠನೈರ್ಭೃತದೇವಚಿತ್ತಾಃ .. 9..  
 ಗೋಪಾಲಬಾಲಕಗಣೈರ್ಧೃತಹಸ್ತದಂಡೈಃ  
 ಗಾವೋ ಮುದಾ ಪ್ರತಿಗೃಹಾತ್ ಕಿಲ ಮುಕ್ತಬಂಧಾಃ .  
 ವಾತ್ಸಲ್ಯದತ್ತಪಯಸೋಽನ್ವಯಗೋಗಣಾಶ್ಚ  
 ಗೋದಾವರೀತಟವನಂ ಹ್ಯುಪಯಾಂತಿ ಧೀರಂ .. 10..  
 ಕೋಕ್ಪೋರಕೋಧ್ವನಿಯುತ್ಕೇರ್ನನು ಕುಕ್ಕುಟೈಶ್ಚ  
 ದಿಕ್ಪೂರ್ಯಮಾಣನಿನದೈಃ ಪ್ರವಿಮುಕ್ತಕಂಠೈಃ .  
 ಜಾಗ್ರಂತಿ ಯೇನ ಹಿ ವಿಬುಧ್ಯ ವರ ತ್ಯಕ್ತ ಮಂಚಾಃ

ಯದ್ಗೌತಮೀನಿವಹನಾಯ ಜನಾಸ್ತು ಯಾಂತಿ .. 11..  
ಯದ್ಗಾಯತೋ ಬುಧ ಸದಾಶಿವ ವಿಶ್ವನಾಥೌ  
ರಾಜನ್ನಶಾಸ್ತ್ರಿಕೃತವಾಜ್ಮಯಸೇವನಂ ತು .  
ಪ್ರಾಭಾತಿಕಂ ನನು ಸಕೀರ್ತನಚಿತ್ತಜಿಹ್ವಾಃ  
ಗೋದಾವಗಾಢತನವಃ ಸ್ವಗೃಹಾಣಿ ಯಾಂತಿ .. 12..  
ಗೋದಾಂ ಹಿ ಗೋಪತರುಣೀಮಣಯಸ್ತರಣ್ಯಾಂ  
ಗೋಕ್ಷೀರಪೂರಿತಘಟಾಃ ಬಹವೋ ತರಂತ್ಯಃ .  
ಗ್ರಾಮಂ ಪ್ರವಿಶ್ಯ ಮಧುರಸ್ವರಕಂಠರಾವೈಃ  
ಉದ್ಘೋಷಯಂತಿ ನನು ವಿಕ್ರಯಣಾಯ ದುಗ್ಧಂ .. 13..  
ಕನ್ಯಾ ಗೃಹಾಂಗಣತಲಂ ಪರಿಶುದ್ಧ ಚಾಧ್ವಿಃ  
ಕೃತ್ವಾ ಮುದಾ ರಜಿತಭಾಸಿತರಂಗವಲ್ಲಿಂ .  
ಸಂದೀಪ್ತಗೋಮಯಗಿರಿಪ್ರತಿಮಾ ವಿಧಾಯ  
ಕುರ್ವಂತಿ ಚಾಪಹೃತಚಿತ್ತಜನಾ ಹಿ ಮಾರ್ಗಂ .. 14..  
ಗಂಗೇ ! ತ್ರಿವಿಕ್ರಮಪದೋದ್ಭವಿ ! ಹೇ ಸುರಾಚ್ಯೇ !  
ತ್ಪ್ರಲೋಕ್ಯಪಾವನಿ! ಶಿವಜಟಾಹೃತವಾರಿರೂಪೇ! ?  
ವಿದ್ವಸ್ತ ಗೌತಮಮಹರ್ಷಿಕೃತಾಘರಾಶೇ!  
ತ್ವಂ ಜಾಗೃಹೀತ್ಯುಷಸಿ ಭಕ್ತವರಾಃ ಸ್ತುವಂತಿ .. 15..  
ಅಭ್ಯಾಗತಾ ವಿವಿಧದೇಶಸಮಾಗತಾಶ್ಚ  
ಅಬಾಲವೃದ್ಧಪುರವಾಸಗಣಾಶ್ಚ ವೀಢ್ಯಾಂ .  
ಸ್ನಾತ್ವಾಸ್ಸಗತಾನ್ ದ್ವಿಜವರಾನಭಿವಂದ್ಯ ನಮ್ರಾಃ  
ಗೋದಾನಿಮಜ್ಜನಪರಾಸ್ತ್ವರಿತಂ ಪ್ರಯಾಂತಿ .. 16..  
ಶ್ರೀಶೇಷಯೋಕ್ತನಿಗಮಾಂತಭೃತಾತ್ಮತತ್ತ್ವಂ  
ಯನ್ನಾರಸಿಂಹಶತಕಂ ಹರಿಭಕ್ತಿಸಾರಂ  
ಭ್ರಾಜನ್ನಸಿಂಹಚರಣಾಬ್ಜಕಹೃಷ್ಟಚಿತ್ತಾಃ  
ಗಾಯಂತಿ ಪ್ರೋದ್ಗಲಿತಗಾನಯುತಾ ಸ್ತು ನಾಯಃ .. 17..  
ಮಾಲಾಂ ಕ್ವಚಿದ್ಧಿ ಧನುರಾಕೃತಿಭಂಕ್ವಚಿಚ್ಚ  
ಖಡ್ಗಂ ಕ್ವಚಿನ್ನನು ಸುದರ್ಶನರೂಪಮನ್ಯತ್ .  
ಭಿನ್ನೈಃ ಸದಾಕೃತಿವಿಶೇಷಗಣೈರ್ಬಲಾಕಾಃ  
ಬದ್ಧಂತಿ ಧರ್ಮಪುರಮಂಬರವೀಥಿಮಾರ್ಗಂ .. 18..  
ಪಿತ್ರಾಜ್ಞಯಾ ಗತವನೋ ರಘುರಾಮಚಂದ್ರಃ  
ಸ್ನಾತ್ವಾ ಚ ಯತ್ರ ಪಿತರಂ ತ್ವಕರೋದ್ಧಿ ತೃಪ್ತಂ .  
ಭಕ್ತ್ಯಾರ್ಚಯತ್ ಸ್ವಕೃತಸೈಕತಲಿಂಗಮೂರ್ತಿಂ

ತದ್ಗೌತಮೀಸ್ಥಸಿಕತಾ ಹಿ ಪುನಂತಿ ಭಕ್ತಾನ್ .. 19..  
 ಸಂಕಲ್ಪಮಂತ್ರಪಠನಾ ವಟವಾ ಸ್ತು ಕೇಚಿತ್  
 ಕೇಚಿನ್ನಿಮಜ್ಜನಪಠಾ ಹರಶಬ್ದಪೂರ್ವಂ .  
 ಸಂಧ್ಯಾಂತ್ವಪಾಸನಪಠಾಃ ಸುನಿಮೀಲಿತಾಕ್ಷಾಃ  
 ಗೋದಾಜಲೇಷು ವಿಧಿಕರ್ಮರತಾ ದ್ವಿಜಾ ಹಿ .. 20..  
 ಶ್ರೀನಾರಸಿಂಹ ವಚಸಾ ತ್ವನುಲಾತ್ಮಜಃ ಕಿಂ  
 ಆಜ್ಞಾಪಯೇತ್ ಕಪಿಕುಲಂ ಪುರರಕ್ಷಣಾರ್ಥಂ .  
 ಯತ್ ತ್ರಾಸಯಂತಿ ಶರಬುದ್ಧಿನರಾಂಸ್ತು ವೀಧ್ಯಾಂ  
 ಸೌಧಾಗ್ರಭಾಗವಿಹರದ್ ವರವಾನರಾ ಹಿ .. 21..  
 ಉದ್ಯದ್ಧಿನೇಶಕಿರಣೈರ್ಜ್ವಲದಗ್ನಿತೇಜಃ  
 ಸ್ನಾತಾನುಲಿಪ್ತವರಭಕ್ತಸಮಾಹ್ವನಾಯ .  
 ಯದ್ ರಾಜಗೋಪುರಮಹೋ ಹರಿಮಂದಿರಸ್ಯ  
 ಧೀರಂ ವಿಲೋಕಯತಿ ಪೂರ್ವದಿಶಾಭಿಮುಖ್ಯಂ .. 22..  
 ಯದ್ರಾಜಗೋಪುರಗವಾಕ್ಷಕವಾಟಮಾರ್ಗಾತ್  
 ಆವೃತ್ಯ ಪಕ್ಷಿನಿವಹಾನ್ ಖಲು ಮೇಘಮಾಲಾಃ .  
 ಗಚ್ಛಂತಿ ಮಂದಿರಮಹೋ ಶುಭಕೃಷ್ಣವರ್ಣಾಃ  
 ದ್ರಷ್ಟುಂ ರಮಾನರಹರಿಂ ವಿನತಾ ನಿನಾದೈಃ .. 23..  
 ಬ್ರಹ್ಮಾದಿ ದೇವಗಮನಾಯ ಶುಭಾಂಕಿತಂ ಹಿ  
 ಭಕ್ತಾಗ್ರದೈತ್ಯಗಮನಾಯ ಮಹೋನ್ನತಂ ಚ .  
 ಯತ್ಸ್ವಾಗತಾದರಣಪೂರ್ವಕ ಭೃತ್ಯವರ್ಗಂ  
 ಯದ್ರಾಜಗೋಪುರಮಹೋ ಕಿಮು ವರ್ಣಶಕ್ಯಂ .. 24..  
 ದೀವ್ಯತ್ ಸುವರ್ಣಕಲಶೈರ್ನು ಭ್ರಾಜಮಾನಂ ?  
 ಆಕಾಶಚುಂಬನಪಠಂ ಶಿಖರಾಗ್ರಭಾಗಂ .  
 ಆದಿತ್ಯದೈತ್ಯಪ್ರತಿಮಾಹೃತಚಿತ್ತಹೃದ್ಯಂ  
 ಯದ್ರಾಜಗೋಪುರಮಹೋ ಕಿಮು ವರ್ಣಶಕ್ಯಂ .. 25..  
 ದೈನಂದಿಕೇನ ವಿಧಿನಾ ಗಗನಾಂತರಾಲಾತ್  
 ಸಪ್ತಾಶ್ವವಾಹನರಥಂ ತ್ವಧಿರೂಢಭಾನುಂ .  
 ಆಯಾಂತಮಾಹ್ವಯತಿ ಹಿ ಶ್ರಮಮೋಚನಾಯ  
 ಯದ್ ಗೋಪುರಂ ದೃತಕಪೋತ ಸುಪುಷ್ಪಮಾಲಂ .. 26..  
 ವರಾಹತೀರ್ಥಂ  
 ಯಸ್ಮಿನ್ ಮುದಾ ನಿವಹನಾದ್ಧಿ ಸಭಾರ್ಯಕಶ್ಚ  
 ಚಿಂತಾಮಣಿಃ ಪರಮವಾಪ ಹಿ ಮುಕ್ತಿಮಾರ್ಗಂ .

ಚಿಂತಮಣೀತಿ ಯದಗಾಧ್ಧಿ ಸರಃ ಪ್ರಸಿದ್ಧಂ  
ವಾರಾಹತೀರ್ಥಮಿಹ ರಾಜತಿ ಧರ್ಮಪುರ್ಯಾಂ .. 27..  
ಲಕ್ಷ್ಮೀನೃಸಿಂಹವಿಭುದರ್ಶನಸಾಭಿಲಾಷಂ  
ಗ್ರಾಮಂ ಪ್ರವಿಷ್ಟಮತಿಥಿಂ ನನು ಸಾದರೇಣ .  
ಭೃಂಗಾನುರಂಜಿತಸುಮಂಗಲವಾದ್ಯಘೋಷೈಃ  
ಸುಸ್ವಾಗತಂ ವದತಿ ಚೇಹ ವರಾಹತೀರ್ಥಂ .. 28..  
ಉತ್ಥಾಯ ಚೈಕಚರಣಂ ಚ ನಿಮೀಲ್ಯ ನೇತ್ರೇ  
ಧ್ಯಾನೈಕಚಿತ್ತವಿಲಸಜ್ಜಲಧಿಪ್ರಸುಪ್ತಾಃ .  
ನಿಷ್ಕಿಂಪಮಾನಲಸದಂಗವಿಭಾಸವೃಕ್ಷಾಃ  
ಕಿಂ ತಾಪಸಾನನುಸರಂತಿ ಬಕಾ ಹಿ ತೀರೇ .. 29..  
ಪ್ರಾತಃ ಸದಾ ? ಮುಕುಲೀಕೃತಹಸ್ತಕುಡ್ಮಂ ?  
ಸಂತುಷ್ಟಕಂ ವಿಕಸಿತಾನನಪದ್ಮವೃಂದಂ .  
ಅಭ್ಯಾಗತಾಯ ಮಧುಪಾಯ ವಿನಮ್ರಭಾವೈಃ  
ದತ್ತ್ವಾ ಹಿ ಮಧುಪರ್ಕಮನನ್ಯಚಿತ್ತಂ  
ವಾರಾಹತೀರ್ಥಮಿಹ ಶಿಕ್ಷತಿ ಚಾತಿಥೇಯಂ .. 30..  
ಲೋಕೈಕರಕ್ಷಣವಿಧೌ ಹತಹೇಮನೇತ್ರಃ  
ಶ್ರೀಶೋ ಧೃತಕ್ಷಿತಿಮೃದಂಕಿತದಂಷ್ಟಭಾಗಾನ್ .  
ಪ್ರಕ್ಷಾಲ್ಯ ಪೂತಮಕರೋತ್ಸ ತೀರ್ಥಂ  
ವಾರಾಹತೀರ್ಥಮಿಹ ರಾಜತಿ ಧರ್ಮಪುರ್ಯಾಂ .. 31..  
ಇತಿ ಕೋರಿಡೇ ವಿಶ್ವನಾಥಶರ್ಮಣಾವಿರಚಿತಂ ಧರ್ಮಪುರೀ  
ಗೋದಾವರೀ ವರ್ಣನಂ ಸಂಪೂರ್ಣಂ .

Composed by Koride Vishwanatha Sharma Dharmapuri Telangana

Proofread by Koride Vishwanatha Sharma.

---

*dharmapurI godAvarI varNanam*

pdf was typeset on June 28, 2023

---

Please send corrections to [sanskrit@cheerful.com](mailto:sanskrit@cheerful.com)

